

संक्षिप्त

होम्योपैथी चिकित्सा शिविर आज

रतनगढ(निर्स)रतनगढ पत्रकार संघ के तत्वावधान में स्वर्गीय जमनादेवी एवं सुखीदेवी सारस्वत की स्मृति में निशुल्क एक्युप्रेशर व होम्योपैथी चिकित्सा शिविर 16 व 17 फरवरी को आयोजित किया जाएगा। वरिष्ठ पत्रकार ओमप्रकाश सारस्वत के सौजन्य से रतनगढ जैन परिषद भवन में आयोजित शिविर में एक्युप्रेशर विशेषज्ञ सीताराम व होम्योपैथी चिकित्सक पुरुषोत्तमलाल शर्मा अपनी सेवाएं देंगे। सारस्वत ने बताया कि शिविर में घुटनों का दर्द, जोड़ों का दर्द, लकवा, ब्लडप्रेशर, पुराना सिस्दर्द, शुगर, पेट दर्द, हाथ व पैर में सुनापन, पथरी, स्फेद दाग, खाज–खुजली, बालसौर, गठिया, दाद, नजला आदि रोगों का उपचार किया जाएगा। शिविर का शुभारंभ संत सानिध्य में रविवार की सुबह 10 बजे किया जाएगा।

फेयरवेल पार्टी का आयोजन

रतनगढ(निर्स)संचियालाल बैद राजकीय बा उ माध्यमिक विद्यालय में फेयरवेल कार्यक्रम रकमणी देवी अध्यक्षता में मनाया गया।संस्था प्रधान जगदीश प्रसाद शर्मा ने छात्राओं से मनोयोग से अध्ययन करने को कहा।छात्राओ ने सांस्कृतिक कार्यक्रम प्रस्तुत किए।खुशबू प्रजापत को मिस फेयरवेल चुना गया।कुर्सी दौड़ में शिशुपाल घुघरवाल ,रमा खैरवाल प्रथम रही।श्रवण ढाका ,मनोज सारस्वत, उम्मेद सिंह ,लीलाधर शर्मा,गुड्डी मीणा, वंदना अठावाल ,संजीव महला ,उषा माली उपस्थित थी।संचालन यासमीन व अंजू चौहान ने किया

लॉयंस क्लब की ओर से कैप आयोजित

झुंझुनूं, लॉयंस क्लब झुंझुनूं के तत्वावधान में शनिवार को लॉयन डॉ. जगदेव सिंह के जन्म दिवस के उपलक्ष में उनके आर्थिक सौजन्य से कैल्शियम की जांच, न्यूरोपैथी पेन, बीपी शुगर, विटामिन डी की जांच के लिए निशुल्क परामर्श एवं चिकित्सा शिविर मान नगर स्थित बीआर टावर के पास आयोजित किया गया। निशुल्क शिविर में 40 रोगियों की बीपी, शुगर, विटामिन डी, कैल्शियम, न्यूरोपैथी पेन की जांच की गई। इस अवसर पर क्लब अध्यक्ष लॉयन डॉ. बबिता कुमावत, एमजेएफ लॉयन नरेंद्र व्यास, लॉयन शिवकुमार जांगिड, लॉयन डॉ. देवेन्द्र सिंह शेखावत, लॉयन विनिता शर्मा, लॉयन डॉ. जगदेव सिंह, लॉयन ओमप्रकाश जांगिड एवं प्रायोजक व संयोजक लॉयन डॉ. जगदेव सिंह सहित अन्य जन उपस्थित रहे। इस अवसर पर लानन सदस्यों ने डॉ. जगदेव सिंह को दुपट्टा पहना कर व गमले में लगा वृक्ष देकर जन्म दिवस की शुभकामनाएं और बधाई दी।

डीपीएस के विद्यार्थियों को आठ मैडल जीते

इंडुलोद, इंटरनेशनल ओलिंपियाड फेडरेशन के शनिवार को घोषित हुए परिणामों में इंडोलोव पब्लिक स्कूल इंडूलोद के विद्यार्थियों ने शानदार प्रदर्शन करते हुए एक गोल्ड, चार सिल्वर तथा तीन ब्रॉन्ज मैडल जीते। छात्र दुष्यंत सिंह ने डॉ. आनना ढाका, नमन सिंह, उत्तम धामा, अश्विनी ढाका ने सिल्वर तथा सर्विका सैनी, सार्थक मांजू व अंशु कुमारी ने ब्रॉन्ज मैडल जीते। विद्यार्थियों का कुशल एवं प्रभावी मार्गदर्शन करने के लिए प्राचार्य जी. प्रकाश को लोबल एज्युकेंटर अवॉर्ड से सम्मानित किया गया। यह विद्यालय के लिए विशेष गर्व का क्षण था। इस अवसर पर प्राचार्य जी. प्रकाश ने कहा कि यह सम्मान केवल मेरा ही नहीं है। बल्कि सभी विद्यार्थियों, अनुभवी एवं योग्य अध्यापकों एवं डीपीएस परिवार का सम्मान है। विद्यालय सचिव बीएल रणवां ने विद्यार्थियों एवं प्राचार्य जी को बधाई देते हुए कहा कि यह संस्था के लिए बड़े गर्व की बात है। सफलता एक दर्पण है जिसमे सार्थक परिश्रम के दर्शन होते हैं। हमारे विद्यार्थी एवं समस्त फैकल्टी इस प्रकार की उपलब्धियों को अर्जित करने में सिद्धहस्त है। कार्यक्रम में विद्यालय संचालन समिति के सदस्य राहुल रणवां, उप प्रधानाचार्य डी. लाल, एसआईपी प्रभारी राहुल मिश्रा, प्रभारी रेखा स्वामी, सुमनलता, मनजीत कौर तथा समस्त डीपीएस परिवार उपस्थित था।

फिल्म पॉइंट जीरो की शूटिंग कल से

गुडगाँव।डजी, । कस्बे में पारस देवी प्रोडक्शन द्वारा देशभक्ति से परिपूर्ण फिल्म पॉइंट जीरो का निर्माण हो रहा है। इसके निर्माता ममता जैन हैं। लेखक व निर्देशक शक्तिराम नह्राा हैं। जो मय टीम गुडगाँवडीजी पहुंच गए हैं। कस्बे में 17 फरवरी को सुबह 11 बजे फिल्म का मुहूर्त होगा।

एम.ए. और एम.एस.सी. सेमेस्टर प्रथम का एक पेपर हुआ आउट!

झुंझुनूं, । शेखावाटी यूनिवर्सिटी के पेपरों में गडबडी सामने आई है। दरअसल शनिवार को शेखावाटी यूनिवर्सिटी के एमए और एमएससी प्रथम सेमेस्टर के विद्यार्थियों का दोपहर की पारी में दो बजे से मेथ्स सैकंड का पेपर था। लेकिन जब परीक्षा केंद्रों में 15 फरवरी के पेपर का लिफाफा खोला गया।तो उसमें 18 फरवरी को प्रस्तावित मेथ्स थर्ड का पेपर निकल आया। जिसके बाद हडकंप मच गया। परीक्षा केंद्राधीक्षकों ने एक-दूसरे को और शेखावाटी यूनिवर्सिटी के जिम्मेदार अधिकारियों से फोन पर इसकी सूचना दी।

इसके बाद 18 फरवरी को प्रस्तावित मेथ्स थर्ड का लिफाफा खोला गया तो उसमें से 15 फरवरी, यानि कि शनिवार को होने वाला मेथ्स सैकंड का पेपर निकला। हालांकि आज तो 18 फरवरी के लिफाफे में निकले मेथ्स सैकंड के पेपर से एग्जाम

■ मेथ्स सैकंड के लिफाफे में निकला मेथ्स थर्ड का पेपर

करवा लिया गया। लेकिन 18 फरवरी का पेपर निश्चित तारीख और समय से पहले लिफाफे के बाहर निकलने के बाद एक तरह से आउट की श्रेणी में आ गया। इस मामले में झुंझुनूं के कॉलेज प्रिंसिपल कुछ भी कहने से बच रहे हैं। बताया जा रहा है कि आज की तारीख के बंद लिफाफे में निकले 18 फरवरी के पेपर को कुछ कॉलेजों में लिफाफे से बाहर आते ही देख लिया गया था।तो कई जगहों पर परीक्षार्थियों तक भी पेपर पहुंचने की अगुछ सूचना है। वहीं पेपर गलत आने के बाद यूनिवर्सिटी ने भी तुरता फुरती में सभी कॉलेजों को शनिवार का लिफाफा न खोलने के लिए फोन किए बताए। जिससे काफी जगहों पर लिफाफा

खुला भी नहीं। उससे पहले ही 18 फरवरी का लिफाफा खोलकर शनिवार के पेपर निकालकर परीक्षार्थियों को दिए गए। लेकिन यूनिवर्सिटी के जिम्मेदार अधिकारी इसे चुक मानते हुए कह रहे कि 18 फरवरी को एमए एमएससी प्रथम सेमेस्टर के मेथ्स थर्ड की एग्जाम होगी। जल्द ही सभी परीक्षा केंद्रों पर नया पेपर भिजवा दिया जाएगा। वहीं इस गडबडी को लेकर यूनिवर्सिटी ने अपने स्तर पर जांच भी शुरू कर दी है। आपको बता दें कि यूनिवर्सिटी के पेपरों में गडबडी का यह कोई नया मामला नहीं है। 2021 में तो परीक्षा के दौरान पेपरों में काफी गडबडी मिली थी। बहरहाल, देखने वाली बात यह होगी कि यूनिवर्सिटी इस मामले में किस पर और कब कार्रवाई करता है।इधर, परीक्षा देने के बाद बाहर आए परीक्षार्थियों ने बताया कि उन्हें समय पर पेपर मिल गया था। पेपर के दौरान

उन्हें पेपर गलत आने की कोई जानकारी मिली। अच्छा पेपर था। सकारात्मक माहौल में पेपर दिया।

इनका कहना है...

सूचना मिली है। अभी मामले की जांच कर रहे हैं। पूरी जांच रिपोर्ट और सभी जगहों पर बातचीत होने के बाद अधिकारिक तौर पर कुछ कह सकते हैं। अरविंदम बसु, परीक्षा नियंत्रक, शेखावाटी यूनिवर्सिटी, सीकर लिफाफे के उपर लगे स्टीकर के कारण गलत पेपर निकला है। तुरंत ही सही पेपर के लिए सभी कॉलेजों को बोल दिया था। आज का पेपर सही हो गया है। 18 फरवरी को नया पेपर सभी परीक्षा केंद्रों पर भिजवाने के लिए चर्चा चल रही है। परीक्षार्थियों को आज भी परेशान नहीं होने दिया और 18 फरवरी को भी परीक्षा सकारात्मक माहौल में परीक्षा दें, यही विश्वविद्यालय की मंशा है।

पोस्टमार्टम नहीं करने पर परिजनों ने किया अस्पताल में हंगामा

■ खेतडी में शादी से लौट रहे युवकों को पिछे से आ रही बाढ़क ने मारी टक्कर, हादसे में एक युवक की मौत, दूसरे घायल को गंभीर हालत में किया जयपुर रैंफर

1०8 एंबुलेंस के पायलट सतीश मान व ईएमटी प्रकाश कुमार ने सिंचाना के राजकीय अस्पताल में पहुंचाया। हादसे में घायल नवीन कुमार को डॉक्टरों ने मृत घोषित कर दिया, जबकि दूसरे घायल निखिल को पहले झुंझुनूं तथा बाद में जयपुर रैंफर किया गया है। मृतक नवीन कुमार अपने परिवार में

इकलौता था, उसका पिता मजदूरी करता है। नवीन आठवीं कक्षा में झुंझुनूं स्थित देवनारायण योजना में पढाई कर रहा था। वहीं हादसे में घायल सीकर में रहकर प्रतियोगी परीक्षा की तैयारी करता है तथा परिवार में शादी समारोह होने के कारण तीन दिन पहले ही सीकर से आया था। हादसे की सूचना पर खेतडीनगर पुलिस मौके पर पहुंची तथा घटनास्थल का मौका मुआयना कर आवश्यक जानकारी जुटाई। वहीं मृतक नवीन कुमार का परिजनो की मौजूदगी में राजकीय उप जिला अस्पताल में पोस्टमार्टम करवाया गया।

थानाधिकारी विजय कुमार चंदेल ने बताया कि मामले की गहनता से जानकारी जुटाई जा रही है। परिजनों की ओर से दी जाने वाली रिपोर्ट पर मामला दर्ज कर आवश्यक कार्रवाई की जाएगी।

खेतड़ी पुलिस ने मंदिर में चोरी करने के आरोपी को किया गिरफ्तार,

खेतडी, (निंसं) खेतडी पुलिस ने रोजडा गांव के मंदिर में हुई चोरी का खुलासा करते हुए एक आरोपी को गिरफ्तार किया है। आरोपी ने नशा करने के लिए रूपए नहीं होने पर चोरी की वारदात को अंजाम दिया था। थानाधिकारी गोपाल लाल जांगिड ने बताया कि 13 फरवरी को रोजडा निवासी मोतीलाल ने रिपोर्ट दी कि वह गांव के ठाकुर जी मंदिर में पूजारी है। जब वह मंदिर में पूजा करने के लिए गया तो देखा कि मंदिर के गेट का ताला टूटा हुआ है। इस दौरान जब उन्होंने अंदर जाकर मंदिर में अष्ट धातु की मूर्ति, पीतल व कांसे के बर्तन गायब मिले। मंदिर में चोरी होने की सूचना पर सैकड़ों ठाामीण एकत्रित हो गए तथा घटना की जानकारी पुलिस को दी गई। पुलिस ने घटनास्थल का मौका मुआयना कर आवश्यक जानकारी जुटाई। मामले को गंभीरता से

महाराज की मूर्ति स्थापना कार्यक्रम संपन्न

झुंझुनूं, । प्रातः स्मरणीय एवं हमारे श्रद्धेय श्री श्री 1००8 श्री आत्ममुनि महाराज की पुण्य तिथि के पावन अवसर पर प्रसिद्ध शक्तिपीठ शार्कभरी में पहाड़ी स्थित मुनि आश्रम में मुनि जी महाराज की मूर्ति स्थापना अनंतश्री विभूषित श्री महंत जी मौनी बाबा कोटवन मथुरा यूपी के पावन कर कमलों द्वारा शनिवार सुबह 8.15 बजे पूजा अर्चना कार्यक्रम के साथ विधि विधान पूर्वक की गई। मूर्ति स्थापना के बाद 11:15 बजे से व्रत पूजन व बाद में भंडारा कार्यक्रम में हजारों की संख्या में भक्तजनों ने भाग लिया। शुक्रवार शाम हवन का आयोजन हुआ जिसमें जन कल्याण के लिए आहुतियां दी गई। रात को भजन संध्या में स्थानीय और बाहरी कलाकारों ने प्रस्तुतियां दी। आत्ममुनि महाराज की मूर्ति स्थापना कार्यक्रम के दौरान तीन दिन धार्मिक अनुष्ठान किए गए। इस अवसर पर श्री मुनि आश्रम प्रबंधक समिति अध्यक्ष बाबूलाल चिरनिया लक्ष्मणागड, राजकुमार चौमाल सचिव, किशोर सैनी कोषाध्यक्ष, विलास सैनी, बुधराम सैनी, जय सिंह, अजय सिंह, बुजकिशोर अठावाल, विभव त्रिपाठिया, मुनि जी महाराज के परम भक्त मुंबई प्रवासी अर्चना अनिल पाटोदिया सहित झुंझुनूं से प्रदीप पाटोदिया, परमेश्वर हलवाई, सीए पवन केडिया, डॉ. डीएन तुलस्यान, डॉ. रवि शर्मा, प्रकाशचंद्र शर्मा, मोहनलाल बियाला, एसबीबीजे रिटायर बैंक मैनेजर देवकीनंदन शर्मा सहित अन्य भक्तजन बडी संख्या में उपस्थित थे।

पोस्टमार्टम के लिए परिजनों ने किया हंगामा

खेतडी । राजकीय उप जिला अस्पताल में पोस्टमार्टम को लेकर परिजनों को तीन घंटे इंतजार करना पड़ा। इस दौरान मृतक के परिजनों ने हंगामा कर दिया। रामनिवास लादी ने बताया कि रात को सड़क हादसे में युवक की मौत के बाद सुबह परिजन व पुलिस अस्पताल में पहुंच गए थे। इस दौरान मेडिकल ज्यूरिस्ट 11 बजे तक ओपीडी देख रहे थे। इसके बाद वह कमरा बंद कर चले गए। जब परिजनों ने पोस्टमार्टम के लिए कहा तो डॉक्टर एक दूसरे पर पोस्टमार्टम को किसी जिम्मेदारी डालते रहे। परिजनों के हंगामे के बाद पोस्टमार्टम किया गया। अस्पताल में आए मरीजों ने बताया कि अस्पताल में व्यवस्था सही नहीं होने से आमजन को काफी परेशानियों का सामना करना पड़ रहा है। अस्पताल में व्यवस्था सुधारने को लेकर ठामीणीों की ओर से प्रशासन व जनप्रतिनिधियों से गुहार भी लगा चुके है। अस्पताल में व्यवस्थाओं को लेकर पहले भी कई बार विवाद हो चुका है।

सार-समाचार

वरिष्ठ चार्टर्ड अकाउंटेंट सीए अर्जुनलाल केडिया का हुआ सम्मान

झुंझुनूं, । दी इंस्टीट्यूट ऑफ चार्टर्ड अकाउंटेंट ऑफ इंडिया के तत्वावधान में सीकर ब्रांच ऑफ सीआईआईसी ऑफ आईसीआई के संयोजन में होटल रॉयल इन सीकर में शनिवार को इनकम टैक्स एवं जीएसटी पर सेमीनार का आयोजन किया गया। इस अवसर पर सीए इंस्टीट्यूट के 75 वर्ष पूर्ण होने पर इंस्टीट्यूट की ओर से 75 वर्ष से अधिक उम्र के सीए का सम्मान किया गया। जिसमें हमारे झुंझुनूं के वरिष्ठ सीए अर्जुनलाल केडिया का सम्मान माल्यार्पण, सम्मान पत्र, मोमेंटो एवं शॉल द्वारा किया गया। जिसे उनके सुपुत्र सीए पवन केडिया ने ठाहण किया। इस अवसर पर श्री श्याम आशीर्वाद सेवा संस्था के ट्रस्टी डॉ. डीएन तुलस्यान भी उपस्थित थे। सेमीनार में बतौर अतिथि सीए रोहित स्वातिया, अरपित काबरा, संजीव सान्धि, अंकुर कुमार गुप्ता, रुचि गुप्ता, निर्भिक गांधी एवं वक्ता अनूप भाटिया एवं जतिन हरजाई ने सेमीनार में इनकम टैक्स एवं जीएसटी के विभिन्न प्रावधानों के बारे में जानकारी से अवगत करवाया। कार्यक्रम में सीकर ब्रांच के पदाधिकारी एवं सदस्य बडी संख्या में उपस्थित थे।

जिला शिक्षा अधिकारी के पद पर पदोन्नित होने पर किया सम्मान

खिरोडा , । नवलडी के चौधरी रामेश्वरलाल मूलाराम राजकीय उच्च माध्यमिक विद्यालय में कार्यरत प्रधानाचार्य मैनपाल सिंह की जिला शिक्षा अधिकारी के पद पर पदोन्नित होने पर विद्यालय स्टाफ सदस्यों ने खुशी व्यक्त करते हुए उन्हें बधाई दी है। प्रधानाचार्य मैनपाल सिंह के जिला शिक्षा अधिकारी के पद पर पदोन्नित होने पर विद्यालय स्टाफ सदस्यों व ठामीणीों ने उनका सम्मान किया। इस मौके पर अतिरिक्त जिला शिक्षा अधिकारी उम्मेद सिंह महला, सुशील कुमार मील, समाजसेवी गोवर्धन मिश्रा, दीपक कुमार, सुरेंद्र शर्मा, राजवीर सिंह, मुस्ताक खान, राजेश कुमार, सुरेश कुमार, मनवीर सिंह, सोनिया सहित काफी संख्या में लोग मौजूद रहे।

श्री वीर हनुमान दक्षिण मुखी बालाजी मंदिर में फागोत्सव दो मार्च को

खिरोडा , । लोहारंगल धाम की चौबीस कोसीय परिक्रमा मार्ग में आने वाले गांव रामपुरा में स्थित श्री वीर हनुमान दक्षिणमुखी बालाजी मंदिर, संत आश्रम में आगामी दो मार्च को फागोत्सव कार्यक्रम धूपधाम से मनाया जाएगा। संत आश्रम व लोहारंगल धाम के श्री वेंकटेश्वर बालाजी मंदिर के महंत आश्रम अश्विनी आचार्य महाराज के मुताबिक कार्यक्रम का शुभारंभ श्री वीर हनुमान दक्षिण मुखी बालाजी की विशेष पूजा अर्चना के साथ होगा। कार्यक्रम के दौरान मंदिर परिसर को विशेष रूप से शृंगारित शृंगारित किया जाएगा। फागोत्सव कार्यक्रम में परिवर्द्ध भजन गायक कलाकारों द्वारा रचक एवं मनभावन भजनों की प्रस्तुति भी दी जाएगी। फागोत्सव के विशाल कार्यक्रम में आसपास के गांवों सहित दूर पराज से भी श्रद्धालु भाग लेंगे।

गोगामेडी धाम सीगड़ा में भूमि पूजन कर नलकूप निर्माण शुरू

झुंझुनूं।समीपवर्ती सीगड़ा दड़िया का बास के गोगा मेडी धाम पर नए नलकूप का निर्माण शुरू किया गया। पंडित रामदेव शर्मा वाहिदपुरा ने मंत्रोच्चारण के साथ यजमान भगत चंदगौराम बलोदा व पत्नी संतोष को पूजा करवाई। इस अवसर जिला शिक्षा अधिकारी कमलेश तेतरवाल, भागीरथ दड़िया, मास्टर भानीराम झाझड़िया, प्रताप मीणा, रणजीत ठेकेदार ने पहला फावड़ा लगाकर शुभ शुरुआत की। जनसहयोग से बनने वाले नलकूप के अलावा धाम पर अन्य विकास कार्य भी शीघ्र करवाने की योजना बनाई गई। इस अवसर पर हरिसिंह खीचड़, रामदेव खीचड़, रोहिताश डीलर, संजू खीचड़, मुखराम, राजेश, मनोमरा, परमेश्वरी, सुमन, प्रकाश, शारदा, संतोष आदि उपस्थित रहे।

जयपहाड़ी में सत्संग भवन का निर्माण प्रारंभ

झुंझुनूं, । श्री ठाकुर जी (गोपीनाथ जी मंदिर) जय पहाड़ी में एक नए सत्संग हाल व हवन परिसर का निर्माण कार्य प्रारंभ हुआ। यह निर्माण कार्य स्वर्गीय इंजीनियर प्रहलाद सिंह शेखावत की पुण्य स्मृति में उनकी धर्मपत्नी उमेश कंवर द्वारा करवाया जा रहा है। इस सत्संग भवन का भूमि पूजन शिलाप्यास परमपूज्य गुरुदेव महामंडलेश्वर डॉ. स्वामी अर्जुनदास महाराज श्री दादू द्वारा गवड के पावन करकमलों द्वारा रखा गया। इसी अवसर पर मुख्य यजमान प्रमैत्र सिंह शेखावत द्वारा पंडित प्रकाश कालीपहाडी के आचार्यत्व में धार्मिक अनुष्ठान विधिवत पूजा करवाई गई। जिसमें एडवोकेट बिरजू सिंह, महेंद्र सिंह, डॉ. गुलाबसिंह, संदीपसिंह, रविंद्रसिंह, जगदीशसिंह सहित परिवारजन एवं श्रद्धालुओं ने भाग लिया। यह निर्माण कार्य क्षेत्रवासियों के लिए एक महत्वपूर्ण धार्मिक केंद्र बनेगा और आगामी समय में अधिक संख्या में श्रद्धालु यहां आकर धार्मिक कार्यक्रमों में भाग ले सकेंगे।

चंदवा में मोटिवेशनल सेमीनार का आयोजन

झुंझुनूं, । राजकीय उच्च माध्यमिक विद्यालय चंदवा में नव पदोन्नत जिला शिक्षा अधिकारी कमलेश तेतरवाल ने बोर्ड परीक्षा की तैयारी कर रहे विद्यार्थियों के लिए समय एवं तनाव प्रबंधन पर विशेष सत्र को संबोधित किया। इस अवसर पर उन्होंने विद्यार्थियों को परीक्षा के दौरान आत्मविश्वास बनाए रखने और प्रभावी अध्ययन तकनीकों को अपनाने की सलाह दी। कार्यक्रम के दौरान निर्माणधीन विद्यालय भवन का दौरा भी किया गया। जिसमें विद्यालय के इंफ्रास्ट्रक्चर विकास की संभावनाओं पर चर्चा हुई। इस अवसर पर विद्यालय स्टाफ एवं उपस्थित गणमान्य व्यक्तियों द्वारा श्री कमलेश तेतरवाल का जिला शिक्षा अधिकारी पद पर पदोन्नित होने की खुशी में माल्यार्पण, साफा एवं शॉल ओढ़ाकर भव्य सम्मान किया गया।

किसानों का डाबडी के आम चौक में सांकेतिक उपवास

■ रविवार को राणासर पंचायत के आम चौक में एकट्ठे होंगे किसान, 21 से आमरण अनशन पर जाने का निर्णय

कॉमरेड कपिल ऐचरा व श्रवण सिंह ने बताया कि रविवार को राणासर ठााम पंचायत के किसान सांकेतिक उपवास पर रहेंगे। वहीं 21 से संघर्ष समिति के लोग आमरण अनशन शुरू करेंगे। जो हमारी वास्तविक बाजार दर लागू करने तक 765 केवी ट्रांसमिशन लाइनों के कार्य को रोकने के लिखित आश्वासन तक चलेगा। फिर भी अगर प्रशासन नहीं चेता तो आन्दोलन को और उठा किया जाएगा। जिसमें ठााम पंचायती पर तालाबंदी, चक्का जाम सहित परिस्थिति के अनुसार निर्णय लिए जाएंगे। इस दौरान सतीश कप्तान, प्रवीण बलौदा, दिनेश जाट, बिज्जू पंच, मनोज डाबडी, सुनील, संजय, आजाद, महेंद्र, पवन, रणजीत, बीरबल, भवर् सिंह, हरिराम, सुधाष मीणा, रामप्रताप, मंजीत, राकेश, अजय, धर्मवीर सहित काफी किसान मौजूद रहे।